20th meeting of Working Mechanism for Consultation & Coordination on India-China Border Affairs

December 18, 2020

بھارت چین سرحدی امور پر مشاورت اور رابطے کیلئے ورکنگ میکانزم کا 20 واں اجلاس

18دسمبر 2020

بھارت چین سرحدی امور پر مشاورت اور رابطے کیلئے ورکنگ میکانزم (ڈبلیو ایم سی سی) کا 20 واں اجلاس 18 دسمبر 2020 کو منعقد کیا گیا۔ ہندوستانی وفد کی قیادت وزارت خارجہ کے جوائنٹ سکریٹری (مشرقی ایشیا) نے کی، جبکہ چینی وفد کی قیادت، چینی وزارت خارجہ کے ما تحت باؤنڈری اور سمندری امور شعبہ کے ڈائریکٹر جنرل نے کی۔

دونوں فریقین نے 30 ستمبر 2020 کو ہونے والے ڈبلیو ایم سی سی کے آخری دور کے اجلاس کے بعد سے، بھارت۔ چین سرحدی علاقوں میں لائن آف ایکچول کنٹرول (ایل اے سی) پر ہونے والی پیشرفتوں کا جائزہ لیا۔ دونوں فریقین نے اس بات پر اتفاق کیا کہ سینئر رہنماؤں کی فراہم کردہ رہنمائی اور دونوں وزرائے خارجہ اور خصوصی نمائندوں کے درمیان طے پانے والے معاہدوں کے پیش نظر، وہ جلد از جلد ایل ای سی کے پاس مغربی سیکٹر میں تمام متنازعہ پوائنٹس میں فوج کے مکمل پیچھے ہٹنے کو یقینی بنانے کی طرف کام کرتے رہیں گے۔ دونوں فریقین نے اس بات کا بھی تذکرہ کیا کہ 12 اکتوبر اور 6 نومبر 2020 کو بالترتیب سینئر کمائڈرز کی میٹنگوں کے ساتویں اور آٹھویں دور میں اس سلسلے میں گہرائی سے بات چیت ہوئی، اور اس بات چیت نے زمینی استحکام کو یقینی بنانے میں بھی اہم کردار ادا کیا۔

دونوں فریقین نے سفارتی اور فوجی سطح پر قریبی مشاورت برقرار رکھنے پر اتفاق کیا۔ انہوں نے اس بات پر اتفاق کیا کہ سینئر کمانڈروں کے اجلاس کا اگلا (9 واں) دور جلد تاریخ میں منعقد کیا جائے تاکہ دونوں فریق موجودہ باہمی معاہدوں اور پروٹوکول کے مطابق ایل اے سی پر فوجیوں کی جلد اور مکمل پیچھے ہٹنے کی سمت کام کرسکیں، اور مکمل طور پر امن وسکون کو بحال کیا جا سکے۔

نئی دہلی

18 دسمبر، 2020

DISCLAIMER: This is an approximate translation. The original is available in English on MEA's website and may be referred to as the official press release.